



MELLIEĦA

MINUTI

KUNSILL LOKALI TAL-MELLIEĦA

IS-SEBA' KUNSILL

SEDUTA NRU. 29

9 ta' Diċembru 2014

Minuti tas-seduta Nru. 29 tal-Kunsill Lokali tal-Mellieħa li saret fl-Uffiċċju Amministrattiv tal-Kunsill, f'Numru 126, Triq il-Mithna l-Ġdida, Mellieħa, nhar it-Tlieta, 9 ta' Diċembru 2014.

PREŻENTI

Il-Kunsillieri kollha. L-Ambaxxatur Lokali għaż-Żgħażaġħ Erica Galea ma attendietx is-seduta.

Is-Segretarju Ezekuttiv C. Debono rregistra l-minuti, filwaqt li s-seduta ġiet trasmessa direttament permezz tal-internet.

TALBA

It-talba ntqalet mis-Sindku J. Buttigieg.

1.0. Minuti

1.1. Il-Kunsill approva l-minuti tas-Seduta Nru. 28 mingħajr emendi, u għaldaqstant s-Segretarju ġie mitlub jippubblikahom fis-sit elettroniku <http://www.lc.gov.mt>

2.0. Materji Mqajjma mill-Minuti

2.1.1. Partecipazzjoni fl-avveniment Bethlehem f'Għajnsielem (A/5/5/Vol VII)

2.1.2. Is-Sindku rrefera għall-minuta 11.1. tas-seduta preċedenti u qal li wara l-konferma li nġhatat mis-Sindku Arnold Hoffmann dwar l-akkomodazzjoni, issa jonqos dik tal-Kunsill ta' Għajnsielem li jinforma dwar jekk huwiex ser ikompli bil-pjanijiet tiegħu.

2.1.3. Il-Kunsill innota t-tagħrif mogħti.

2.2.1. Kustodja tal-Għajn tal-Mellieħa (R/2/3)

2.2.2. Is-Sindku rrefera għall-minuta 2.4.1. tas-seduta ta' qabel u qal l-Għaqda Korali u Orkestrali Maria Bambina tidher li qed toqgħod lura milli ttipproponi l-ħlas li qed tistenna b'rabta mas-servizz imsemmi.

2.2.3. Fuq proposta tal-Kunsillier E. Bartolo, il-Kunsill qabel li għandu jkun hemm ħlas ta' €6.41(VAT inkluża) fis-sieġha għal servizz ta' tliet sieġhat fil-gimġha b'effett mill-1 ta' Jannar 2015.

2.3.1. Proġett LEAP! (A/8/3)

2.3.2. Is-Sindku rrefera għall-minuta 2.5.1. tas-seduta ta' qabel u għarraf illi fil-laqgħa li saret għall-għaqdiet volontarji mad-dirigenti tal-proġett imsemmi fil-5 ta' Diċembru 2014, kien hemm qbil li l-Kunsillier J. Attard, flimkien ma' persuna magħżula mill-Kappillan minn fost l-istess għaqdiet, għandhom ikunu r-rappreżentanti tal-Mellieħa fuq il-kumitat li ser jinħatar għar-reġjun tal-tramuntana.

2.3.3. Il-Kunsill innota t-tagħrif mogħti.

2.4.1. Magazin “Mill-Qiegħa għat-Tfal” (P/3/2/Vol V)

2.4.2. Il-Kunsilliera M. Stellini rreferiet għall-minuta 16.1. tas-seduta preċedenti u għarfet li nġiebet stima minghand il-Gutenberg Press Ltd dwar żieda ta' paġni bil-kulur fil-pubblikazzjoni msemmija. Dawn kienu kif ġej:

Paġni bil-kulur	Spiza addizzjonali għal kull ħarġa nkluz il-VAT	Spiza finali għal kull ħarġa nkluz il-VAT
Paġna 5 u 8	€78.75	€934.60
Minn paġna 1 sa 12	€173.25	€1,029.00

2.4.3. Il-Kunsill qabel li jikkonsidra li jżiedu żewġ paġni u għaldaqstant għandhom isiru l-aġġustamenti meħtieġa fl-estimi għas-sena 2015.

2.5.1. Estensjoni tal-Mellieħa Holiday Centre (P/5/8/G)

2.5.2. Is-Sindku rrefera għall-minuta 4.3.1. tas-seduta preċedenti u ppropona li għandha ssir talba lill-MEPA sabiex kemm-il darba jinħareġ il-permess dwar l-estensjoni (PA 5833/09), għandu jkun hemm *planning contribution* li tibbenefika minnu l-lokalita`.

2.5.3. Il-Kunsill qabel mal-proposta.

2.6.1. Traġitt tat-traffiku fil-Manikata (T/3/2/Vol XII)

2.6.2. Saret referenza għall-minuta 4.4.1. tas-seduta ta' qabel u l-Kunsill gie mgħarraf li t-tabelli li jipprojbixxu t-traġitt ta' vetturi kbar fil-Manikata twaħħlu fil-post mill-kuntrattur konċernat. Bħala riżultat ta' dan, l-operaturi tal-barriera li hemm fl-inħawi Tat-Tomna lmentaw li din il-miżura ser taffettwa ħażin lin-negozju tagħhom u għalhekk qed jitolbu li t-trakkijiet tal-burdnara li jgħorru l-materjal b'mod regolari, jiġu eżentati mir-restrizzjonijiet imposti.

2.6.3. Il-Kunsill approva l-ħruġ tal-permessi sakemm dawn ikunu limitati għal trakkijiet partikulari li jiġu ndikati mill-operaturi tal-barriera. Kien hemm qbil ukoll li din id-deċiżjoni għandha tiġi komunikata lill-Uffiċjal Awtorizzat.

2.7.1. Presepu ħaj f'Selmu (A/5/3/6/Vol IV)

2.7.2. Il-Viċi Sindku C. Bartolo rrefera għall-attivitá `“Il-Graġja f'Selmu” li l-Fondazzjoni ARKEO ser torganizza fl-irziezet ta' Selmu bejn is-27 u t-28 ta' Diċembru 2014. Huwa qal li l-Fondazzjoni qed titlob li l-Kunsill jipprovdi għaxar imwejjed u għaxar sigġijiet b'rabta mal-istess attivita`.

2.7.3. Il-Kunsill laqa' it-talba.

3.0. Tqegħid ta' Karti

- *Purchase Request Form* – 04/12/14;
- Skeda ta' Pagamenti – 22/11/14 – 04/12/14;
- Skeda ta' korrispondenza li waslet;
- Skeda ta' korrispondenza li ntbagħtet;
- Baġit – Attivitá ` tal-Ewwel tas-Sena 2015
- Estimi 2015 – Abbozz ta' Dħul u Infieq;

4.0. Korrispondenza

4.1.1. Tmexxija tal-*Heritage Trail* ta' Selmu u l-Imġiebaħ (P/10/3A)

4.1.2. Saret referenza għal ittra data 20 ta' Novembru 2014, mibgħuta mill-Kummissarju tal-Artijiet fejn għarraf li ma laqax it-talba tal-Kunsill biex l-beni marbuta mal-*heritage trail* jgħaddu f'idejn il-Fondazzjoni ARKEO, peress li dan jeħtieġ li jkun skont l-Att dwar

Kunsilli Lokali u l-kundizzjonijiet tal-kirja nkluzi fil-kuntratt li għandu l-Kunsill mal-istess Dipartiment.

- 4.1.3. Il-Kunsill ra l-kontenut tal-ittra, filwaqt li osserva li teknikament il-Fondazzjoni ser tkun qed tiftaħ il-post għall-pubbliku, peress li l-Kunsill m'għandux ir-riżorsi sabiex jagħmel dan. Minkejja dan, il-Kunsill xorta waħda ser jibqa' jirrispondi għal kull ma jirrigwarda l-imsemmija beni.

4.2.1. Tahwil ta' sigar fil-Park tal-Familja (P/4/6/Vol V)

- 4.2.2. Il-Kunsillier J. Gauci rrefera għal imejl datat 20 ta' Novembru 2014, fejn is-Sur David Borg talab li jagħmel għotja ta' għaxar sigar taż-żebbuġ bil-għan li jithawlu fil-Park tal-Familja.

- 4.2.3. Il-Kunsill laqa' din it-talba u qabel li l-kustodju tal-park għandu jindika f'liema partijiet dan jista' isir.

5.1. Talbiet għal Xiri ta' Servizzi u Ogġetti

- 5.2. Ġiet imressqa *Purchase Request Form* datata 4 ta' Diċembru 2014.

- 5.3. Il-Kunsill approva l-ħruġ tal-*purchase orders* li fadal jinħarġu mill-*items* elenkati fl-imsemmija skeda.

6.1. Talbiet għal Hlasijiet marbuta ma' Servizzi u Materjal

- 6.2. Tressqet skeda ta' infieq li sar permezz ta-*Petty Cash* bejn il-21 ta' Ottubru u t-28 ta' Novembru 2014.

- 6.3. Tressqet ukoll skeda tal-pagamenti li tkopri bejn it-22 ta' Novembru u l-4 ta' Diċembru 2014.

- 6.4. Il-Kunsill approva l-pagamenti kollha nkluzi fl-iskedi u għaldaqstant kien hemm qbil li dawn għandhom jiġu ppublikati fis-sit elettroniku <http://www.lc.gov.mt>.

7.1. Proposti dwar is-servizz ta' ġbir tal-iskart riċiklabbli mitluba minghand entitajiet awtorizzati biex jagħtu dan is-servizz (K/6/11)

- 7.2. Is-Sindku aċċenna għall-intervisti li saru lid-dirigenti taż-żewġ skemi – GreenPak Co-Operative u Green MT Ltd fl-1 ta' Diċembru 2014. Is-Sur J. Buttigieg qal li fatturi ewlenin li ħarġu, kemm mis-sottomissjonijiet li saru bil-kitba, u sussegwentement fl-intervisti, ħarġu b'mod partikulari l-fatturi segwenti:

- Il-proposta ta' Green MT Ltd dwar il-bdil tal-*'igloos'* użati għad-depożitu ta' skart separat fil-*bring-in sites* ma' *skips* fuq ir-roti li huma aktar maniġġjabbli;
- Li Green MT tibqa' tirrendi servizzi relatati mal-*bring-in sites* ġewwa l-Aħrax u tibqa' għaddejja bil-ġbir bieb-bieb fl-Għadira Caravan Site fix-xhur tas-sajf;
- Green MT tbattal il-*litter bins* bl-iskart imħallat fuq ir-ramla tal-Għadira bl-istess mod kif jibattlu l-*bins* li hemm fuq il-*promenade* mill-kollekturi tal-*Cleansing Services Directorate*;
- Green MT ser teskludi għal kolli lill-Kunsill f'dak li huma l-ħlasijiet dovuti lill-kuntratturi involuti fis-servizzi peress li tħallashom hi direttament; u
- L-offerta ta' GreenPak dwar il-ħlas ta' €35 għal kull tunnellata ta' skart riċiklabbli pagabbli lill-Kunsill, filwaqt li dan tal-aħħar jrid isib il-kuntrattur u jħallsu għas-servizz mogħti.

- 7.3. Il-Kunsillier E. Bartolo kkummenta li l-offerta ta' Green MT hija aktar vantaġġjuża għall-Kunsill, peress li ma tinvolix sejhiet għall-offerti biex jiqgħad kollettur, u lanqas ma tinvolvi li ssir varjazzjoni tal-kuntratt dwar l-ġbir tal-iskart imħallat. Huwa qal ukoll li b'dan il-mod hemm ir-riskju li l-Kunsill ma jirkuprax l-ispiża tal-kollektur. Minkejja dan, kemm-il darba l-ftehim isir ma' Green MT, il-Kunsill għandu jkun iktar viġilanti meta jitqies l-andament ta' dan is-servizz, partikularment fl-aħħar sentejn.

- 7.4. Is-Sindku qal li l-ftehim jista' isir għal sena waħda bil-għan li jitnaqqas ir-riskju li saret referenza għalih fil-minuta 7.3. Huwa qal ukoll li s-somma li għadha dovuta lill-Kunsill minn Green MT (€4,958.30) għandha tithallas qabel jiġi ffirmat xi ftehim magħha.
- 7.5. Il-Kunsillier E. Bartolo reġa' intervjena billi qal li ma jistenniex li Green MT taċċetta l-kundizzjoni proposta fil-minuta 7.4., partikularment billi ser jinvestu fil-bdil tal-"igloos" kollha biex minflok isiru *skips* fuq ir-roti.
- 7.6. Wara aktar diskussjoni, il-Kunsill ha in konsiderazzjoni li GreenPak mhux ser jidhlu responsabbli għall-"igloos" li hafna minnhom qdiemu u jehtieg li jinbidlu, filwaqt li ddikjaraw li anke l-gbir tal-iskart mill-Bajja tal-Għadira jrid isir minn kuntrattur imqabbad mill-Kunsill. Huma ma semmew xejn dwar il-bdil tal-*bins* eżistenti li hemm fuq l-istess ramla. Fid-dawl tar-raġunijiet mogħtija aktar 'il fuq, il-Kunsill iddeċieda li jaċċetta l-proposta ta' Green MT Ltd skont l-offerta tagħhom, kif ukoll bil-kundizzjoni li jithallas il-bilanċ imsemmi fil-minuta 7.4. aktar 'il fuq, mal-iffirmar tal-ftehim relattiv.

8.1. Thejjijiet għall-attivajiet abbinati mal-Milied (A/5/3/7)

- 8.2. Il-Kunsilliera A. Brincat Stellini qalet li tkomplew it-thejjijiet għal dawn l-attivajiet u dwar l-attivitajiet tat-tfal tal-20 ta' Diċembru 2014, hija għarfet li is-Sur Alfred Mifsud ser jagħti wirja ta' maġija bi spiza ta' €70. Hija pproponiet ukoll li jitqassmu *sandwiches*, Panini u muffins għal madwar 200 bi spiza ta' €170. Il-Kunsill ġie mgħarraf li sad-data tas-seduta kien hemm 95 tfal ibbukkjati.
- 8.3. Dwar l-attivitajiet għall-anzjani, tal-21 ta' Diċembru 2014, il-Kunsilliera A. Brincat Stellini ġibdet l-attenzjoni li jkun hemm hteġa għal servizz ta' fattiga, tal-*manager* tas-sala, kif ukoll persuna li tħaddem is-sistema tal-audio. F'dan il-każ ukoll ġie propost li jitqassmu madwar 300 muffin bil-prezz ta' €1.00 kull waħda.
- 8.4. Il-Kunsill approva l-proposti skont il-minuti 8.2. u 8.3. aktar 'il fuq.

9.1. Mozzjoni mressqa mill-Viċi Sindku C. Bartolo illi tgħid:

"Billi fl-Estimi għas-sena finanzjarja 2014, hemm allokata is-somma ta' €83,000 għall-Attivitajiet Kulturali (3370), filwaqt li sal-aħħar ta' Novembru 2014 kien fadal bilanċ ta' €15,735;

Billi huwa stmat li l-ispiża fuq l-attivitajiet tal-Ewwel tas-Sena ser tammonta għal €30,660, filwaqt li l-ammont allokat għaliha fl-Estimi huwa €14,000;

Il-Kunsill jirriżolvi illi għandha tiġi trasferita s-somma ta' €27,000 mill-vot tal-Proġett dwar il-Pavimentar ta' Triq l-Inkurunazzjoni (7517) sabiex tagħmel tajjeb għall-iżbilanċ li ser jirriżulta fil-vot 3370 bl-attivitajiet imsemmija aktar 'il fuq, kif ukoll oħrajn ippjanati marbuta mal-Milied." (F/1/25)(A/5/3/7)

- 9.2. Il-Viċi Sindku C. Bartolo ressaq baġit dwar l-ispejjeż involuti sabiex tittellgħa l-attivitajiet tal-Ewwel tas-Sena 2015, li ser issir f'Misraħ il-Parroċċa fil-Mellieħa. L-ispejjeż previsti ġew preżentati kif jidhru hawn taht:

Dħul:

Skema Attivitajiet	5,000.00
	<u>5,000.00</u>

Hruġ

<i>Projectors</i>	4,500.00
Logħob tan-Nar	3,500.00
Projezzjonijiet	4,500.00
Fotografu	250.00
Arrangamenti Mużikati	3,500.00
Palk, dwal u <i>audio</i>	4,500.00
DJs	500.00
Tqassim ta' fuljetti bil-programm	875.00
Pubbliċità	4,190.00

Artwork & stampar tal-fuljetti	2,415.00
Stampar tal- <i>billboard</i> u twaħħil fil-post	330.40
Servizz ta' żewġ prezentaturi	400.00
Servizzi mużikali oħra	200.00
Spejjeż oħra li jistgħu jinqalghu	1,000.00
	<hr/>
	30,660.40
	<hr/>
Spiza netta	-€25,660.40
	<hr/>

- 9.3. Il-Viċi Sindku C. Bartolo qal li l-fondi qed jiġu rjallokati mill-vot 7517, billi l-proġett tal-pavimentar ta' Triq l-Inkurunazzjoni ċertament li mhux ser jitwettaq matul l-2014, filwaqt li oriġinarjament ma kienx maħsub li l-attività fl-ewwel tas-sena ser tinvolvi spiza netta ta' €25,660.
- 9.4. Wara l-ispejjeż tal-pożizzjoni kif deskritta aktar 'il fuq, il-mozzjoni għaddiet b'mod unanimu wara li għet issekondata mis-Sindku.
- 9.5. Is-Sur C. Bartolo kompli jaġġorna lill-Kunsill dwar it-tnejniet għal din l-attività bit-twaħħil tal-*billboard* fit-Telgħa ta' Selmun, it-tqassim tal-fuljetti bil-programmi tal-għaqdiet u dawk tal-Kunsill għall-Milied u l-Ewwel tas-Sena. Huwa qal li dawn saru 50,000 kopja minnhom u ser jitqassmu fil-lukanda u fil-lokalitajiet tat-tramuntana ta' Malta.
- 9.6. Il-Kunsill ġie mgħarraf li s-sejthiet dwar il-logħob tan-nar, il-kiri tat-tagħmir meħtieġ, l-arranġamenti mużikali u l-projezzjonijiet ser jgħalqu fil-11 ta' Diċembru 2014. Għalhekk intalab il-permess sabiex dawn jiġu pproċessati qabel is-seduta li jmiss minhabba li ma hemmx żmien biżżejjed biex wieħed jistenna sa seduta oħra. Il-Kunsill qabel mal-proposta u ddieċieda li l-istimi jiġu evalwati mis-Sindku J. Buttigieg, il-Viċi Sindku C. Bartolo, il-Kunsillier E. Bartolo flimkien mas-Segretarju C. Debono.

10.1. Estimi tal-Kunsill 2015

(F/1/26)

- 10.2. Is-Segretarju rrefera għall-abbozz tal-Estimi 2015 li tqassmu lil kull kunsillier qabel is-seduta. Kopja tal-istess estimi qed tiġi mehmuża ma' dawn il-minuti.
- 10.3. Is-Segretarju spjega li meta wieħed jara d-dhul kontra l-infiq li kien hemm fis-sena finanzjarja li waslet biex tintemm fil-31 ta' Diċembru 2014, huwa mistenni li din tingħalaq bi bilanċ ta' ftit iktar minn €14,421. Jirriżulta wkoll mir-rapport tal-awditur li fl-1 ta' Jannar 2014 kien hemm bilanċ fil-kontijiet tal-bank ta' €759,763. Dan għamilha possibbli li s-sena finanzjarja 2015 tibda b'bilanċ pożittiv ta' €745,342, wara li nqatgħu l-ispejjeż kollha tal-2014. Huwa stmat ukoll li fis-sena 2015 ikun hemm dhul ieħor aparti l-allokazzjoni annwali li jlaħhaq €171,910, mill-Fond għat-Titjib Urban (MEPA), mill-iskemi, drittijiet li jithallsu għall-hruġ ta' permessi, eċċ. Flimkien ma' dawn ser ikun hemm l-Allokazzjoni Annwali mill-Gvern Centrali, li flimkien ser jiffinanzjaw in-nefqa rikorrenti u l-proġetti kapitali li ppjana l-Kunsill.
- 10.4. In-nefqa rikorrenti hija stmata li tlaħhaq €905,971 li 14% minnha ser jintefqu fuq Salarji, 29% tmur fuq l-Amministrazzjoni, 17% fuq Tiswijiet u Manutenzjoni, filwaqt li 40% ser tintefaq fuq Servizzi Kuntrattwali. In-nefqa rikorrenti għall-2015 mistennija li titnaqqas fuq dik stmata għall-2014 bi 13.7%. Dan it-tnaqqas qed isir wara li għet evalwata l-ispiża attwali taħt kull vot matul l-2014. Dan it-tnaqqis qed isir anke wara li ttieħed in-konsiderazzjoni zieda fl-ispejjeż fil-konsum partikularment tal-elettriku kkunsmat fil-postijiet li ġew attrezzati bi dwal, *water features* eċċ.
- 10.5. Is-Sindku rrefera għall-vot 3380 dwar il-Servizzi Komunitarji, u ppropona li jkun hemm vot ta' €2,000 b'riżq l-kura tal-annimali li jithallew jiġġerrew fit-toroq. Huwa ssuġġerixxa wkoll li l-vot 3391 tal-Librerija Pubblika għandu jiżded b'€1,000 bil-għan li l-librerija tibda tinftaħ tliet darbiet fil-ġimgħa, bi tnejn minnhom jagħmel tajjeb għalihom il-Kunsill.

- 10.6. F'dak li jirrigwarda n-nefqa kapitali, is-Sur J. Buttigieg aċċenna għall-vot 7210 dwar titjib fl-uffiċċju amministrattiv tal-Kunsill. Mingħajr ma ppropona ebda żieda fiġ, qal li parti mis-somma vvutata għandha tagħmel tajjeb għall-bdil fis-sistema tat-telefon, billi qed ikun hemm minn jilmenta li qed isibha diffiċli biex jaqbad mal-uffiċċju.
- 10.7. Fir-rigward tal-vot 7220 dwar id-dwal tat-toroq, il-Sindku ppropona li dan jiżjed minn €122,000 għal €197,000 biex minbarra li jagħmel tajjeb għad-dwal godda fil-parti ċentrali ta' Triq Għajn Żejtuna u Triq Ta' Taħt l-Irdum, jiżjed magħhom il-parti t'isfel ta' Triq Għajn Żejtuna, kif ukoll isiru dwal ornamenti fi Triq il-Parroċċa. Għaldaqstant għandha titnaqqas is-somma ta' €75,000 mill-vot dwar il-Kostruzzjoni tal-Culverts biex jiġi €25,000. Is-Segretarju qal li jeħtieġ isiru *culverts* fi Triq Għajn Żejtuna, kantuniera ma' Triq il-Pont u ieħor kantuniera ma' Triq il-Qasab. Is-Sur C. Debono qal li bit-tnaqqis propost mis-Sindku, it-titjib tal-*culvert* fi Triq il-Qortin ser ikollu jithalla għal aktar 'il quddiem.
- 10.8. Is-Segretarju spjega li s-somma ta' €104,000 hija ntiza sabiex jithallas il-pagament dovut fuq ir-*resurfacing* ta' Triq l-Armier (€35,817), kif ukoll għal xogħol ieħor simili fi Triq il-Kaħli, Triq it-Tumbrell, Triq it-Tunnaġġ, u Triq il-Klamari li huwa pprogrammat li jitwettag kmieni fl-2015. Is-Sur J. Buttigieg aċċenna wkoll għall-pressjoni li qed issir sabiex tiġi *resurfaced* Triq Ramlet il-Qortin, li giet stmata €261,747. Għaldaqstant ippropona li Triq Ramlet il-Qortin titwettag fl-2015, filwaqt li l-ispiza titqassam fuq sentejn. Huwa bassar li ma jkunx hemm proġetti oħra simili fil-lokalita` wara li titwettag Triq Ramlet il-Qortin. Għalhekk ġie propost li l-vot 7518 dwar it-Tisbiħ tat-Turġien, minn €135,000 jinzel għal €60,000 biex jagħmel tajjeb biss għall-proġett ta' Triq il-Miħna l-Qadima u Triq Sant' Anna.
- 10.9. Il-Viċi Sindku C. Bartolo ppropona li parti mill-vot 7518, jiġi wtlizzat għat-tisbiħ tat-taraġ li hemm fi Triq il-Madonna tal-Għar, bejn Triq il-Kappillan Magri u Misraħ il-Parroċċa, kif ukoll it-taraġ ta' Triq Adenau, flimkien mal-proġett ta' Triq il-Miħna l-Qadima u Triq Sant' Anna.
- 10.10. Fid-dawl tal-proposti li saru, il-Kunsill qabel li l-ispiza kapitali tiġi mibdula kif jidher hawn taħt:

7200	Titjib	230,046.00
7210	Titjib fl-Uffiċċju	28,046.00
7220	Dwal godda tat-toroq	197,000.00
7230	Ghamara tat-triq	5,000.00

7300	Tagħmir	6,500.00
7310	Tagħmir għall-uffiċċju	1,500.00
7311	Tagħmir relatat mal-kompjuter	5,000.00

7500	Proġetti Speċjali	672,250.00
7502	Kisi ta' toroq bit-tarmak	279,000.00
7504	Dwal madwar il-Knisja tal-Manikata	63,750.00
7512	Kostruzzjoni ta' culverts għall-ilma tax-xita	25,000.00
7517	Tisbiħ ta' Triq l-Inkurunazzjoni	100,000.00
7519	Titjib fil-playing field ta' Triq l-Erwieh	11,500.00
7518	Tisbiħ tat-turġien pubbliċi	60,000.00
7524	Proġett tat-Torri l-Abjad	5,000.00
7525	Titjib fi Gnien il-Qighan	53,000.00
7527	Proġett tal-wesgħat fi Triq Mons F Xuereb/Nahal/Etna	50,000.00
7528	Restawr tal-Għajn tal-Mellieħa u l-madwar	25,000.00

- 11.1. Ipparkjar fi Triq Snajjin u fi Triq Franġisk Zahra (T/3/2/Vol XII)**
- 11.2. Is-Sindku rrefera għal *U-barrier* li twaħħlet riċenti fi Triq Snajjin, bejn Triq il-Hasira u Taraġ Snajjin. Għalkemm din qed tiproteġi l-gallarija tal-bini li hemm warajha, ħolqot ostakolu għal min għandu l-garaxx faċċata, peress li ma jkunx jista' idur kif kien jagħmel qabel twaħħlet l-istess barrikata. Is-Sur J. Buttigieg ippropona li l-barrikata għandha tiġi spustjata aktar qrib lejn il-kantuniera ma' Triq il-Hasira. Huwa qal ukoll li waħda miż-żewġ *parking bays* li hemm bejn l-imsemmi garaxx u Triq il-Hasira għandha tiġi mneħħija, billi vetturi pparkjati f'dik li hemm qrib qed ixkekkel l-istess garaxx.
- 11.3. Il-Kunsill approva l-proposta mressqa fil-minuta 11.2.
- 11.4. Saret referenza wkoll għal talba mis-Sinjura Carmen Cini dwar it-twaħħil tat-tielet barrikata quddiem ir-residenza tagħha li tinsab fi Triq Franġisk Zahra kantuniera ma' Triq Dun Franġisk Sciberras. Dan peress li huwa rrapportat li qed timbarax il-faċċata tal-istess dar bil-bibien tal-vetturi li jiġu pparkjati hemmhekk.
- 11.5. Il-Kunsill ma laqax it-talba skont il-minuta 11.4. peress li bit-twaħħal ta' aktar barrikati jfisser li ma jkunx jista' jsir ipparkjar xejn, għaliex il-bieba ta' vettura li tieqaf quddiem l-istess barrikata ma tkunx tista' tinfetaħ.
- 12.1. Bibita` tal-Milied (A/5/3/Vol XII)**
- 12.2. Il-Kunsilliera A. Brincat Stellini, ipproponiet li ssir bibita` tal-Milied għall-impjegati tal-Kunsill u l-ħaddiema assenjati miegħu.
- 12.3. Il-Kunsill approva l-proposta u qabel ukoll li jiġu mistiedna kollaboraturi oħra, bħal *helpers* u kuntratturi.
- 13.1. Reinstatement ta' trinka fi Triq Għajn Żejtuna (T/4/2/Vol XXVI)**
- 13.2. Il-Kunsillier J. Gauci ġibed l-attenzjoni li saret trinka quddiem numri 51/52, Triq Għajn Żejtuna, fejn kuntrattur qata' it-tarmak min-naħa sa oħra tat-triq f'żewġ postijiet f'distanza ta' madwar erba' metri minn xulxin. Minkejja dan, sar *patching* biss ta' faxxa wiesgħa madwar metru.
- 13.3. Il-Kunsill qabel li dan ir-rapport għandu jinġieb għall-attenzjoni ta' Transport Malta.
- 14.1. Xibka madwar il-multi-purpose court fil-Park tal-Familja (P/4/6/Vol V)**
- 14.2. Il-Kunsillier J. Gauci ġibed l-attenzjoni li x-xibka madwar il-*multi-purpose court* fil-Park tal-Familja qed tinqata' bi dritt il-pajpijiet u jeħtieġ li tisewwa qabel tinqata' kollha.
- 14.3. Is-Segretarju wieġeb illi nstabet persuna li tagħmel dan ix-xogħol, li jeħtieġ *scaffolding* sabiex ikun jista' jilħaq fil-gholi.
- 14.4. Il-Kunsill qabel li għandhom jsiru l-arranġamenti meħtieġa biex tisewwa l-ħsara msemmija.
- 15.1. Malta Olympic Committee Sports Awards (N/1/Vol II)**
- 15.2. Il-Kunsillier C. Bartolo għarraf lill-Kunsill li fis-7 ta' Dicembru 2014 is-Sindku J. Buttigieg attenda ċ-ċerimonja msemmija. Kompla jgħid li l-Kunsill tal-Mellieħa ngħata wieħed mill-premijiet għall-inizjattivi li ttieħdu b'rabta mat-*tournaments* tas-*Snooker*, l-*American Pool*, flimkien mal-appoġġ li ngħata biex ġew organizzati Sparaturi fuq il-Plattini, it-10 *Kilometre Race* fit-toroq tal-Mellieħa, il-*basketball* u n-*netball*. In-nomina tal-Kunsill għal dan il-premju kienet imsejsa wkoll fuq il-korsijiet tal-*aerobics*, *line dancing* u zumba, l-inkluzjoni tad-*drifting* fl-Iljeli Melleħin, appoġġ mogħti lill-Valletta *Grand Prix Foundation* biex giet organizzata t-Thomas Smith Mellieħa *Hillclimb*, *Penalty Shootout* mal-Mellieħa *Football Nursery*, fil-*Queen's Baton Relay* qabel il-*Commonwealth Games*.
- 15.3. Il-Kunsill innota t-tagħrif mogħti.

- 16.1. Pantomima tal-Milied** (S/6/Vol IV)
- 16.2. Il-Viċi Sindku C. Bartolo ppropona li l-Kunsill ikun involut fl-organizzazzjoni tal-Pantomima Annwali tal-Milied li ssir mill-Mellieħa Youths.
- 16.3. Il-Kunsill approva din il-proposta sakemm l-involviment finanzjarju tiegħu ma jaqbiex €300.

AGĠORNAMENT

Is-seduta spicċat fl-10.30pm u għet-aġġornata għal nhar it-Tlieta 30 ta' Diċembru 2014 fis-6.00pm.



John Buttigieg
Sindku



Carmel Debono
Segretarju Eżekuttiv